Quaestiones physicae 


GEOOYAAKTOY AIIO EIIAPXON TOY XIMOKATOY διάλογος περὶ 
διαφόρων φυσικῶν ἀπορημάτων καὶ ἐπιλύσεων αὐτῶν Ἡ διάλεξις τοῦ 
διαλόγου. 


Τὰς χελιδόνας ὑπὸ τῶν μητέρων ἀκήκοα τὴν παρ' αὐταῖς ᾧδὴν διδάσκεσθαι 
μουσικῶς: οὐ γὰρ ἀπαιδεύτου γεννήματος χελιδὼν ἀκούειν μήτηρ ἀνέχεται. 
διδάσκουσι τοίνυν ἐκεῖναι τὰ ἔκγονα πόλεσιν εἰσοικίζεσθαι καὶ προσάδειν 
ἀνθρώποις καὶ περιλαλεῖν θαλάμοις ᾧδὴν ἐναρμόνιον. ἄγε δὴ οὖν ἄγε, μουσικώτατε 
σύλλογε, εὐγλωττίαν δίδου παιδί, καὶ προσάδειν θεάτρῳ με δίδασκε καὶ περιλαλεῖν 
ᾧδὴν ᾿Αττικὴν ἄρτι μανθάνοντα μουσικῶν ἐπιβαίνειν θαλάμων. εἰ δέ τι καὶ τῶν 
(O18 κῶν ἔξω γενοίμην ῥυθμῶν, ὑπηχεῖτε φιλοτίμως μοι τὰ λειπόμενα, ὥσπερ ὁ 
παρὰ τῷ Λοκρῷ τῷ Εὐνόμῳ τῆς μελῳδίας τέττιξ συνέριθος. ἔδοξε καὶ Τεύκρῳ 
στρατεύεσθαι καὶ τροπαίων ἐρᾶν καὶ πολεμικῆς ὀρέγεσθαι παρατάξεως. οὐκοῦν τῇ 
προβολῇ τῆς ἀσπίδος Αἴας ἐτείχιζε, καὶ τοξότης ὁ Τεῦκρος ἦν εὐστοχώτατος’ Αἴας 
γὰρ ἦν τῆς ἀριστείας ὑπόθεσις. ἀνάσχεσθέ μοι ἀνάσχεσθε, ἄνδρες διδάσκαλοι, ὥσπερ 
ἀσπίδα τὴν ὑμετέραν εὐμένειαν, καὶ κρότος ὅπλα μοι εἴη τὸ τήμερον. καὶ νικηφόρος, 
οἶδα, γενήσομαι, εἰ καὶ μὴ βαρβάρου γῆς ἐπιβέβηκα. εἰ δὲ καὶ μητέρα τέχνην οὔπω 
κεκλήρωμαι, ἀλλ' ἔστι μοι γένος ὅθεν ὑμῖν’ καὶ λόγους ἔχω πατρίδα καὶ τὰ τῆς 
Ἑλλάδος ἡμέτερα. Τὰ τοῦ διαλόγου κεφάλαια. α΄. ποίῳ λόγῳ ἄκαυστος ὁ ἀδάμας καὶ 
φύσεως πυρός ἐστιν ἀμέτοχος. β΄. ποίῳ λόγῳ τὰ τῶν ἀετῶν πτερὰ ἐπιτιθέμενα τοῖς 
τῶν ἄλλων ζῴων πτεροῖς φθορὰν αὐτοῖς ἀπεργάζονται. γ΄. ποίῳ λόγῳ οἱ ἐλέφαντες 
οὐ πρότερον πίνουσι, πρὶν ἂν ἐπιθολώσωσι τὸ ὕδωρ. δ΄. ποίῳ λόγῳ ἡ νάρκη διὰ 
μέσου τῶν κάλων τοῦ ἐπωνύμου μεταδίδωσι πάθους, καὶ τῶν θηρατῶν ναρκῶσιν αἱ 
χεῖρες. ε΄. ποίῳ λόγῳ αἱ ἔλαφοι ἀποβαλοῦσαι τὰ κέρατα τοὺς συνήθεις ἀποφεύγουσι 
τόπους. ΄. ποίῳ λόγῳ τὸ πήγανον ὄφεσίν ἐστι πολέμιον. C. ποίῳ λόγῳ τὸ ἔλαιον 
ἐπιχεόμενον τῇ θαλάττῃ γαλήνην ποιεῖ, n. ποίῳ λόγῳ ἐπὶ τρισὶν ἔτεσιν 
ἐγκυμονοῦσιν οἱ γῦπες. θ΄. ποίῳ λόγῳ ὁ πολύπους τὴν Ποντικὴν ἀποστρέφεται 
θάλατταν. v. ποίῳ λόγῳ τὸ τράγειον αἷμα ὑπομαλάττει τὸν ἀδάμαντα. ια΄. ποίῳ 
λόγῳ τοῖς λαγωοῖς ἐπικύησις γίνεται. ιβ΄. ποίῳ λόγῳ οἱ κόρακες ὥρᾳ θέρους οὐ 
πίνουσιν. ιγ΄. ποίῳ λόγῳ ῥύσις γαστρὸς συμβαίνει τοῖς κόραξιν. ιδ΄, ποίῳ λόγῳ 
θήλεια τέττιξ ᾧδῆς πέφυκεν ἄμοιρος. 10 i&. ποίῳ λόγῳ τὰ τῶν ἴβεων φὰ 
εὐχερέστατα τίκτουσι βασιλίσκους. τ΄. ποίῳ λόγῳ χαραδριὸς τοὺς ἱκτεριῶντας 
ἀποστρέφεται. ιζ΄. ποίῳ λόγῳ ἡ ἀμυγδαλῆ εὐφοροῦσα καὶ τῶν λοιπῶν καρπῶν 
εὐφορίαν σημαίνει. wj. ποίῳ λόγῳ τὰ μὲν ἑψόμενα ὕδατα πυρὶ μονιμώτερα τῶν 
ἄλλων ὑδάτων ἐστί, τὰ δὲ ἐξ ὄμβρων ἀφανίζεται θᾶττον. ιθ΄. ποίῳ λόγῳ ἐν Σερίφῳ 
ἄφωνοι καθεστήκασι βάτραχοι. κ΄. ποίῳ λόγῳ μέλιτι ᾿Αττικῷ οὐκ ἐπικάθηται μυῖα. 
Τὰ τοῦ διαλόγου πρόσωπα ᾿Αντισθένης καὶ Πολυκράτης. ᾿Αντισθένης ἢ λαβύρινθος. 
ÍANTj ᾿Αρισταγόραν τὸν Τιμοκλέους πολλοῦ γε, Πολύκρατες, οὐχ ἑώρακα χρόνου. 
ἄρά γε ποῦ; ἄρα μή που ἐπὶ τὴν Σικελίαν ἀπῆρε τοὺς πυριπνόους κρατῆρας 
ὀψόμενος, ἢ τὸν Ἰνδικὸν περινήχεται κόλπον, ἵνα τινὰ φιλοσοφίας ἐπιστήμην 
πορίσηται; 11 {Π0Λ.} Οὔ τί που, ᾿Αντίσθενες, ἐπείπερ ᾿Αθήνηθεν ᾿Απολλογένης ὁ 
Κορίνθιος χθές που γενόμενος ὡς ἡμᾶς περὶ τὴν Ποικίλην στοὰν ᾿Αρισταγόραν ἔφη 
θεάσασθαι. ᾿Αρίστωνα δὲτὸν φυσικὸν καὶ Σωσίστρατον τὸν Ἑρμογένους περὶ τὸ 
Λεωκόριον ἑωρακέναι αὐθημερὸν ἀφικομένους ἀπήγγειλεν. (ANT.) Πόθεν δῆτα, 
Πολύκρατες; (IIOA.) Περὶ τὸν Εὔξεινον ἐνθαλαττεύσαντες κόλπον καὶ πολλοῖς ἄγαν 

καὶ μεγίστοις ἐνδιατρίψαντες πόνοις ὥσπερ τι χρύσειον κῶας ἡμῖν τὰς ἐπικόμψους 
θεωρίας φόρτον ἠγάγοντο’ ἔρως γάρ τις αὐτοὺς ἐπιστήμης βαλὼν ἀνοίστρησέ πως 
ἄμφω καὶ πρὸς ἱστορίας κατάληψιν ἐξεβάκχευσεν. ἐγλιχέτην γὰρ ἐγλιχέτην τὴν 
Μαιῶτιν ὅπως λίμνην θεάσοιντο, εἰ στρογγύλη μὲν τῇ θέσει, ἐννέα δὲ εἴπερ ἄρα 
σταδίων αὐτὴν χιλιάδες περιγράφουσιν ὅροι, καθάπερ γεωγράφοι κηρύττουσιν 
ἀξιόπιστον ἡμῖν προβαλλόμενοι τὴν ἀπόδειξιν. καί τινας διαπορῆ!12 σαι φυσιολογίας 
Περικλέα φασὶ τὸν Κορίνθιον ἐπὶ τὸν Βόσπορον αὐτοῖς ξυναντήσαντα. ἐντεῦθεν 
λόγοι καὶ θεωρίαι περὶ τὸ ἄστυ κυμαίνουσι, καὶ πᾶς φιλοσοφεῖ ὅπως τι λέξοι τορόν, 
καὶ κομψότητι δόγματος ἄλλος ἄλλου κρατήσειε δόξης. ὁ Περίπατος πρὸς τὴν Στοὰν 
ἔχει τὴν ἅμιλλαν, ἡ Στοὰ Πυθαγορείοις συμπλέκεται, ᾿Ακαδημιακοῖς λόγος 
Ἐπικουρείων οὐ σπένδεται, καὶ πόλεμός τις ἀσίδηρος ἀνὰ τὴν Ἑλλάδα κεκίνηται. 
(ANT) Ἄγε δῆτα, ὦ βέλτιστε, περὶ τούτου φράσον ἡμῖν’ ὡς ὁρᾷς γὰρ ἐπὶ θεωρίαν 
τὸν νοῦν ἀνεπτέρωμαι καὶ φλέβας ἐπιστήμης ἀνιχνεύω θεάσασθαι, καθάπερ 
μεταλλουργοί τινες ὁπηνίκα τιμαλφεστάτου τινὸς ὕλης πόρους θεάσοιντο. {Π0Λ.} 
Οὐ περὶ μικροῦ τινος γλῶτται καὶ λόγοι καὶ θεωρίαι βάλλουσί τε καὶ βάλλονται’ 
ἀδαμάντινος γάρ τις ἐξωπλίσατο πόλεμος καὶ τὰ τῆς φύσεως ἀνελίττουσιν ὄργια. 
φασὶ γὰρ τὸν Περικλέα εἰπεῖν τί δῆτα τὸν ἀδάμαντα ἡ φύσις δεδημιούργηκεν 
ἄκαυστον καὶ τοῦ παμφάγου πυρὸς ὑψηλότε!3 ρον. τουτί, φίλος, τὸν τῶν 
φιλοσόφων διαταράττει χορὸν καὶ πρὸς ἔρευναν τῶν ἀπορρήτων ἐνθουσιᾶν 
παρεσκεύασε’ τοιούτοις γὰρ ἡμᾶς ὁ Κορίνθιος ἐνειλῶν τοῖς δεσμοῖς ὥσπερ ἐν μυθικῷ 
λαβυρίνθῳ τινὶ τῷ δυσεμβάτῳ τῆς θεωρίας ἐναποκλείσας ἀπῴχετο. (ANT.) Ἐρῶ σοί 
τι φύσεως ἔργον, Πολύκρατες, ἐπεί σε φιλότιμον λόγων μουσικῶν ἐραστὴν 
ὑπαισθάνομαι’ φίλῳ γὰρ μηδὲν ἄγνωστον ἔχοιμι καλὸν τῷ Κυρηναίῳ πειθόμενος. 
(IIOA.) Οὐκοῦν ἄγε δὴ ἄγε, ᾿Αντίσθενες, λόγος ἡγείσθω ὅτῳ κοινωνεῖν ἀλλήλοις 
εἰώθαμεν τοῦ βουλήματος. (ANT) Λεπτότατοί τινες πόροι διὰ τὸ λίαν στερέμνιον 
πεφύκασι τῷ ἀδάμαντι: διὸ καὶ ὁ σίδηρος ἀσθενὴς πρὸς ἀδάμαντα’ ἀνεπίδεκτος γὰρ 
καὶ γλυφῆς καὶ τομῆς διὰ τὸ λίαν πυκνότατον. ἐντεῦθεν φλογὸς οὐκ αἰσθάνεται, 
ὥσπερ ἀπειργόντων τῶν πόρων, καὶ ἁπαξαπλῶς ἀντιπραττόντων φύσιν πυρὸς τὸν 
λίθον εἰσδέχεσθαι. τὰ τοίνυν ἄμικτα καὶ διέστηκε, τῶν δὲ διεστώτων σχέσις οὐκ 
ἔνεστιν, ἀσυνδύαστος δὲ ἀδάμας πυρί’ οὐκοῦν ἄκαυστος καὶ φύσεως πυρὸς διὰ 
πυκνότητα ἠλλοτρίωται. σίδηρος γοῦν καὶ χρυσὸς πυρὸς φύσιν εἰσδέχονται, ὅθεν τὰ 
τοιαῦτα τήκεται ἢ μαλάττεται. ναὶ μὴν καὶ 14 διὰ τὸ μᾶλλον ἄνικμον ἄκαυστος 
πέφυκεν ὁ ἀδάμας’ πᾶν γὰρ τηκτὸν πλείστης ἀνάγκη μετέχειν ὑγρότητος. {ΠΟΛ.} 
Εὖγε τοῦ λόγου’ ἀδαμαντίνοις τισὶ ῥήμασι τὰς περὶ ἀδάμαντος θεωρίας ἐποίκιλας’ 
ναὶ μὰ τόν, καὶ εἴ τι ἀδάμαντος ὑψηλότερον’ ἰσχυροτέρα γὰρ ἡμῖν ἀδάμαντος ἡ 
ἀλήθεια. ᾿Αλλὰ φέρε δὴ τὸ πολυθρύλλητον ἐκεῖνο καὶ ἐπίσημον τοῦ Κορινθίου 
ἐνοπτρισώμεθα πρόβλημα’ ἐκόμα γὰρ αὐτῷ λίαν καὶ ἐπὶ τούτῳ τὸ φρόνημα. (ANT.] 
Ὅ τι βούλει πυθοῦ. (IIOA.] Φθείρειν ἔφασκε τῶν ἀετῶν τὰ πτερὰ ἐπιτιθέμενά πως 
καὶ συμπλεκόμενα τοῖς τῶν ἄλλων ζῴων πτεροῖς, ὥσπερ κἀνταῦθα τύραννος εἶναι 
βουλόμενος τῶν ἄλλων πτηνῶν [ὁ] ἀετός, καὶ τῆς κόμης γυμνούμενος οὐδὲν ἧττον 
βασιλικῆς ἐπιβαίνειν δυναστείας πειρώμενος. τίς ὁ λόγος, ᾿Αντίσθενες; ἔργα μοι 
φύσεως διηγοῦ. (ΑΝΤ.} "OQ τοῦ Κορινθίου, ὡς μυστικῆς τινος ἐπιστήμης σοφιστὴς 
ἀξιόχρεως. ἀτὰρ γοῦν λέξω τί σοι, Πολύκρατες᾽ 15 σὺ δέ μοι ἠρεμαῖον ἐπίθες τὸ οὖς 
καὶ Σειρηνείου ἀκούσῃ φωνῆς, οἷά τις Ἰθακήσιος ἐπ' αὐτάς που τὰς ὑπερκυκνείους 
μελῳδίας γενόμενος. (IIOA.) Λέξον δῆτα, ὦ Βέλτιστε. (ΑΝΤ.} Δυσωδέστατον πτηνὸν 
ἀετός: ἐντεῦθέν τοι καὶ τὰ λείψανα τῆς ἑαυτοῦ θήρας οὐκ ἂν αὖθις ἐπέλθοι ποτέ, 
οὐδὲ χθιζῆς, ὦ φίλος, θήρας τυχήσειεν’ ἄβρωτα δὲ καὶ τοῖς ἄλλοις ζῴοις ἐστίν’ 
αὐθημερὸν γὰρ ἠφάνισται, οἷα Φινέως τινὸς καὶ Ἁρπυίας λείψανα δείπνου 

γενόμενα. διὸ καὶ φθαρτικά πως τῶν ἀετῶν τὰ πτερά. σηπεδονώδους γάρ τινος 
μετέχουσι φύσεως. καὶ οὐκ ἂν σωθείη ἑτέρων ἄττα κόμαις ἀετῶν πτερὰ 
πλησιάσαντα’ θᾶττον γὰρ ἀπολώλασιν. {Π0Λ.} Λίαν νουνεχῶς, ὦ φιλότης. ᾿Αλλ' ὅρα 
μοι τοῦ ᾿Απελλοῦ, ᾿Αντίσθενες, πίνακας’ τεθαύμακα τῆς γραφῆς, ἄνερ, τὸ κόσμιον. 
θέα μοι τὸ Ἰνδικὸν τουτὶ ζῷον ὅπως ὁ δημιουργὸς τῆς γραφῆς διεποίκιλεν ἄριστα. 
λόγος ἐστὶν ἐλέφαντα μὴ πρότερον πίνειν, πρὶν ἂν ὑποθολώσῃ τῇ προνομαίᾳ τὰ 
νάματα. 16 (ANT.] Οὐκ ἐπίπλαστον τὸ λεγόμενον’ μορμολύττεται σκιὰν τὴν αὑτοῦ ἐν 
ὕδατι ἐλέφας θεώμενος. διὸ καὶ τοὺς Ἰνδοὺς ἐπιτηρεῖν ἀσέληνον νύκτα φασὶν 
ὁπηνίκα διαπορθμεύουσι τουτὶ δι' ὑδάτων τὸ ζῷον. τὸν μυθικὸν Νάρκισσον 
παιδευέτω ἐλέφας τὴν ἑαυτοῦ σκιὰν ἀποστρέφεσθαι καὶ τῶν ξένων τῆς φύσεως 
ἐρώτων ἀπέχεσθαι. {Π0Λ.} ΓἼΛγαμαι τῆς θεωρίας τὴν δύναμιν, ὡς δεινὸς σὺ κομιδῇ 
φύσεως λόγους μετέρχεσθαι. ᾿Αλλ' ἄγε δὴ τοὺς περὶ νάρκης φιλοσόφει μοι λόγους’ 
καὶ ἡ σοβαρὰ τοῦ Κορινθίου γλῶττα ναρκήσειε τὰ περὶ νάρκης μεγαλαυχουμένη 
προβλήματα. τοὺς θαλαττουργοῦντας ἔφασκεν, εἴποτε νάρκη τῷ κύρτῳ ἁλῷ, τὼ 
χεῖρε πάσχειν εὐθὺς τοῖς κάλοις ἐφελκομένους τὸν κύρτον. πῶς δῆτα, ὦ τᾶν, διὰ 
τῶν κάλων τοὺς θηρευτὰς τὸ ζῷον ἀμύνεται; (ANT. Ἐπὶ τὴν θάλατταν τῶν 
θαυμάτων ὁ Περικλῆς τὴν γλῶτταν κεκίνηκεν. εἴσω τῶν ὅρων τῆς γνώσεως τὴν σὴν 
διάνοιαν ἔπεχε ᾿Ατλαντικὸν ὥσπερ πέλαγος θεωρίας ἱστορῆσαι γλιχόμενος. ἐγὼ δέ 
σου, Πολύκρατες, μικροῖς τισι ῥήμασι ψυχαγωγήσω τὸν ἔρωτα. 17 (IIOA.] Λέγοις ἄν, 
ὦ γενναῖος. ἀστεῖοι γάρ μοι δοκοῦσι καὶ δημωφελεῖς οἱ λόγοι προτίθεσθαι. οὐ μή σου 
ἀπολειφθείην τὸ τήμερον, οὐ μὰ τὸν ἐμὸν βέλτιστον ἔρωτα. (ANT. Εὐπαθεστάτην ὁ 
ἀὴρ φύσιν κληρωτικῶς ἀπενείματο’ διηχὴς γὰρ καὶ διαφανὴς ἔφυ καὶ δίοσμος. οὕτω 
γὰρ αὐτὸν θεῖαι φροντίδες τινὲς δεδημιουργήκασιν ἄριστα, ἵνα πως συμπάθειαι καὶ 
ἐνέργειαι δι' ἐκείνου ἀνὰ τὸ περίγειον τουτὶ χωρίον συμβαίησαν. πολλῶν τοίνυν 
παθῶν καὶ ἐνεργειῶν αἴτιος οὗτος. πῶς γὰρ οἱ τὰς ὄψεις. νοσοῦντες τοὺς ὁρῶντας 
σφᾶς πολλάκις τοῦ πάθους κοινωνοὺς ἐποιήσαντο; ναὶ μὴν τοῦ περιέχοντος ἀέρος 
μεταιχμίου δίκην ῥώσεως ἐνόντος ἡμῖν καὶ φαυλότητος. οὐκοῦν διὰ τοῦ ἐνόντος 
ἀέρος καὶ νάρκη ποιεῖν τι πάθος ἐπίσταται τοῖς αὐτῇ πλησιάζουσιν, εἰ καὶ μὴ ταύτης 
ἐφάψοιντο. ἐρῶ δέ σοι καὶ τοῦδε τεκμήριον. ἡ μαγνῆτις, ἣν καὶ 18 Ἡρακλείαν λίθον 
φασί, τοῦ σιδήρου διέστηκε, καὶ ὅμως διὰ μέσου τοῦ ἀέρος ὁρῶμεν τὴν ἐνέργειαν 
προβαλλομένην τὴν λίθον. ἡ δὲ καὶ περὶ τὸν φοίνικα τὸ φυτὸν γινομένη συμπάθεια 
ποίαν διάνοιαν οὐκ ἐξίστησι; ποίαν ἀκοὴν οὐκ ἐνεφόρησε θαύματος; ἐπὶ τοῦ 
φοίνικος τοῦ φυτοῦ ἄλλως τὸ τῶν θηλειῶν καὶ ἄλλως τὸ τῶν ἀρρένων διακρίνεται 
γένος’ εἶτα πλησίον ὄντων ἀλλήλων τοῦ τε ἄρρενος καὶ τοῦ θήλεος, ἴδοις ὁ ἂν τὴν 
θήλειαν καθιεῖσαν τοὺς κλάδους οἷα κόμην ἐρωτικὴν τῷ ἄρρενι καὶ συμπλοκῆς 
ἐφιεμένην ὀργῶσαν. ἐπεὶ δ' οὐκ ἐξικνοῦνται ἔστιν ὅτε οἱ ταύτης πρὸς τὸν ἄρρενα 
κλάδοι, σοφόν τι παλαμῶνται ταύτῃ οἱ φυτουργοὶ πρὸς τὸν ἔρωτα’ κάλοις γὰρ αὐτὴν 
περιδεσμοῦσι τῷ ἄρρενι, καὶ οὕτως ἐν αἰσθήσει τῆς ἀπολαύσεως ἡ θήλεια γίνεται καὶ 
ἐξανίσταται τῆς κυρτώσεως καὶ πρὸς τὸ οἰκεῖον τοὺς κλάδους ἐπανήγαγε σχῆμα, 
ὥσπερ διὰ τῶν κάλων τὴν τοῦ ἄρρενος λαχοῦσα συνάφειαν. ἄτοπον τοίνυν οὐδὲν 
ποιεῖν καὶ νάρκην τοῖς θηρεύουσι πάθος διὰ μέσων τῶν κάλων. 1 {Π0Λ.} Βαβαὶ τοῦ 
λόγου" ἀδελφὸς εὖ μάλα μοι, ᾿Αντίσθενες, φύσεως εἶναι δοκεῖς, ᾿Αλλ' ἐκ τῆς 
θαλάττης ἐπὶ τὴν χέρσον μετελθεῖν ὁ λόγος ἐρᾷ καὶ μετοχετεύειν ἐπὶ τὴν ἤπειρον 
τὴν θεωρίαν ἐπείγεται. τὰς ἐλάφους ὁ Κορίνθιος οὐκ ἐψεύσατο τὸ κέρας 
ἀποβαλούσας τῶν συνήθων ἀποφεύγειν χωρίων, ὥσπερ αἰσχυνομένας τὴν τέως 
αὐταῖς ἀκοσμίαν προσοῦσαν. (ANT. Δόξειε μέν τις ἴσως παίζειν τὸν Περικλέα, 
Πολύκρατες, ἢ κορυβαντιᾶν πως καὶ μεμηνέναι, φλήναφον τοῦτο τὸ διαπόρημα 
προβαλλόμενον. ἐγὼ δὲ τὸν ἄνδρα τεθαύμακα καὶ τὸ φιλόκαλον γεραίρω τῆς 

γνώσεως. ἀλλ' εἴ σοι δοκεῖ περὶ ταυτηνὶ τὴν πλάτανον καθῆσθαι μικρόν; ἀμφιλαφὴς 
γὰρ ἡ πλάτανος τοῦ τε ἄγνου τὸ ὕψος καὶ τὸ σύσκιον πάγκαλον. (oA; Πρόαγε δή. 
(ΑΝΤ.} * ᾿Αρά γε, ὦ παῖ Σοσσίου, οἴει ἄρα οἴει τὸ κέρας ἀποβάλλειν τὴν ἔλαφον; {Π0Λ}} 
Φημὶ δή’ ἀπειράκις τοῦτο τεθέαμαι, ὁπότε παῖς μὲν rjv τὴν ἡλικίαν, ἀγροικότερος δὲ 
τὸν νοῦν, ἡνίκα τὰ κυνηγέτου μοι ἐφαίνετο περισπούδαστα, ὅτε αὐλῶνας καὶ 
γηλόφους ἐθαύμαζον καὶ τῶν ὀρῶν μοι τὰ ὑψηλόκομα ἦν ἐναυλίσματα. (ANT.) 
᾿Ατὰρ γοῦν λέξω κἀγώ, τί δῆτα τὰς συνήθεις διατριβὰς δραπετεύουσιν ἔλαφοι τὸ 
κέρας ὥσπερ ἀποκειράμεναι. ἔστιν αἴσθησις καὶ τοῖς ἀλόγοις ζῴοις, Πολύκρατες, 
καθ' ἣν τῆς ἰδίας σωτηρίας ἀπειλήφασι τὴν διάγνωσιν. οἶδεν ἡ σηπία τῆς οἰκείας 
ἀχλύος τὸ σόφισμα καΐ που θηραταῖς ἀορασίαν ἄγρας πολλάκις ἐνέθηκεν' οἶδε τὰ 
γαμψώνυχα τὴν διὰ τῶν ὀνύχων ἀλκήν' οἶδεν ὁ λαγωὸς διὰ τοῦ δρόμου καὶ τῆς τῶν 
ποδῶν ὀξύτητος κυνηγέτου ἐπιβουλὰς ἀποπέμπεσθαι’ οἶδεν ἡ ἔλαφος à ἀποκειραμένη 
τὰ κέρατα ἀσθενεστέραν τὴν φύσιν ἀμύνασθαι τοὺς λυπήσαντας. οὐκοῦν 
ἀποκρύπτεται οἷα στρατιώτης τις ἄνοπλος δεδιὼς παρατάττεσθαι καὶ πόρρω που 
ἀπόμαχος εἶναι βουλόμενος προσεπὶ τούτοις ἀλγεῖ πως τὸ 21 ζῷον τὴν κάραν 
δεινότατα. ταῦτα φύσις ἐπίσταται καὶ φιλοσοφία μεμύηται. {Π0Λ.} Ὡς ἀγαθὸς 
κυνηγέτης, ὦ φίλος, μεγίστην θηράσας τινὰ τῷ περιπάτῳ κατάληψιν. νῦν ἡμᾶς 
μουσικαὶ περιπνέουσιν αὖραι καλῇ ὑπὸ πλατανίστῳ, ὅθεν ἀγλαόν ἐ ἐστιν ἀρύσασθαι 
λόγιον. Δεῦρο δὴ ἐπὶ τὰ Λιβύης ξεναγώγει με θαύματα’ ἐκεῖ γάρ τι παράδοξον ὁ 
Κορίνθιος ἔφη θεάσασθαι, ἀποφεύγειν τοὺς ὄφεις τὸ πήγανον, ὥσπερ τινὸς αὐτοὺς 
ἀποσοβούσης δυνάμεως. τίς ὁ νοῦς; ἀπόκριναι τῷ σῷ Πολυκράτει, ὥσπερ ἔκ τινος 
τρίποδος Πυθικοῦ τὰς ἀποκρίσεις ποιούμενος. (ANT) φιλοπευθὴς ὁ ἄγαν τις ἦν, ὦ 
Πολύκρατες᾽ ἐμὲ δὲ, νὴ τὴν φρόνησιν, διελάνθανεν. ἀλλ' ἐπεί σοι καὶ τοῦτο πρὸς 
Θεωρίαν ἐπέραστον, οὐκ ἀπεριμερίμνους καὶ πρὸς τουτονὶ τὸν λόγον ἕξεις ἡμᾶς. 
ψυχρὰν ἄγαν ἔτι γε μὴν καὶ ξηρὰν καὶ νευρώδη τὴν φύσιν ὄφις ἀπείληφεν. ἔστω δ' 
αὖ τουτί σοι τῆς ἀληθείας τεκμήριον᾽ ὥρᾳ χειμῶνος ὥσπερ ἄντρων τινῶν τῶν 
φωλεῶν ὄφις ἐρᾷ καὶ πρὸς τὰ βάθη τῆς γῆς ἐναυλίζεται, ἅτε δὴ θερμοτέρων ὥρᾳ 
χειμῶνος καὶ πρὸς ἀλέαν ἐχόντων ἐπιτή2Ζ2 δειον ἐνδιαίτημα’ αὖθις δ' αὖ θέρους 
ἐνόντος ἐπιπολάζει τῇ γῇ καὶ τὴν ἐπιφάνειαν ἀσπάζεται τὴν περίγειον. καὶ οἶδεν 
ὄφις ὥρας τροπὰς οὐκ ἀστρονομίαν παιδευθεὶς ἢ τὰ Χαλδαίων σοφίσματα. πήγανον 
τοίνυν Λιβυκὸν ξηρότατον ἄγαν ἐστὶ καὶ λειποψυχεῖν εὐθὺς τοὺς ὄφεις ἐποίησεν, 
ὥσπερ κραιπάλην τινὰ καὶ σκοτοδινίαν ταῖς ὑπερβολαῖς τῆς ξηρότητος 
παρεχόμενον. {Π0Λ.} "Αρτιός μοι λίαν ὁ λόγος ἀληθείας ἰνδάλματα προφερόμενος. 
Ἐμοὶ δὲ πάλιν ἔρως ἐπὶ τὴν θάλατταν ἐκδημεῖν. ὅτε γάρ μοι ὁ νοῦς ἀπίδοι πρὸς τὰ 
τῆς χέρσου θαύματα, ἐπὶ τὴν θάλατταν δραπετεύειν ἐθέλει’ ὁπηνίκα δὲ πάλιν πρὸς 
τὴν τῆς θαλάττης δημιουργίαν ναυτίλλεται, ἐκ τῶν βυθῶν ἐρᾷ τῶν θαυμάτων 
ἀνεῖναι καὶ τὰς κατ' ἤπειρον θεωρίας ἐκδέχεται. (ANT.) Εἴπερ οὖν αὖθις τῶν λόγων, 
Πολύκρατες, δεῖ, φράσον δή μοι φράσον, πῶς δῆτά σοι τὰ τῆς θεωρίας ναυτίλλεται. 
(IIOA.) Τοὺς πλωτῆρας ἀκούω γαλήνην σοφίζεσθαι τῇ θαλάττῃ ἐνιέντας τὸ ἔλαιον, 
ὥσπερ ἵλεων ἔσεσθαι ἐντεῦθεν 23 αὐτὴν ἐπικυμαίνουσαν μηχανώμενοι. τοῦτό τοι 
καὶ θαλαττουργοὶ περὶ τὰς τῶν ἰχθύων c ἄγρας πράττειν εἰώθασιν’ ἐπὶ ταυτηνί με τὴν 
θεωρίαν τῷ λόγῳ, οἷα λέμβῳ τινί, ᾿Αντίσθενες, διαπόρθμευε. [ΑΝΤ.} Λεπτότατον ἔφυ 
τὸ πνεῦμα, Πολύκρατες᾽ τὸ δὲ ἔλαιον γλίσχρον διὰ τὸ λεῖον καθέστηκεν. ὀλισθαῖνον 
γοῦν τὸ πνεῦμα διὰ τὴν λειότητα ἀδυνατεῖ παρέχεσθαι τοῖς ὕδασι κλύδωνα. 
ἐντεῦθεν ἐπιγελᾷ γαλήνην ἡ θάλασσα, ὥσπερ φιλανθρώπῳ τινὶ ἐλαίῳ τὸν θυμὸν 
κατευνάζουσα. ἱΠ0Λ.} Ἔτι σου καθέξομαι κοὐκ ἂν ἀφείην, ᾿Αντίσθενες᾽ ὑπὸ γὰρ 
φιληδονίας τὸν κόρον ἀφήρημαι. Τοὺς γῦπας ἐγκυμονεῖν τριετῆ χρόνον ὁ Κορίνθιος 
τερατεύεται, καὶ ξένον μοι τῶν τῆς φύσεως νόμων εἶναι δοκεῖ. οὐ γάρ πω τοιοῦτόν 

τι ἀκήκοα δραματούργημα. (ANT.) Πολλὰ γένη τῶν ὀρνίθων, Πολύκρατες, οὐ δεῖται 
τῆς τῶν ἀρρένων συμπλοκῆς πρὸς τὴν κύησιν. ἀλλ' ἐν μὲν τοῖς 24 ἄλλοις τὰ 
ὑπηνέμια καθέστηκεν ἄγονα, τοὺς δὲ γῦπας ἀσυνδυάστως τίκτειν παρακελεύονται 
φύσεως νόμοι. γῦπα τοίνυν οὐκ ἔστι θεάσασθαι ἄρρενα, ἀλλὰ πᾶν τὸ γένος αὐτοῖς ἡ 
τοῦ θήλεος ἀπηνέγκατο φύσις’ ὅπερ ἐπιστάμενοι γῦπες καὶ τὴν ἐρημίαν δεδιότες 
τῶν τέκνων, εἰς ἐπιγονὴν ἅπαν τὸ γένος στρατεύεται, οἷα Λημνιάδες γυναῖκες, 
ἡρώων ἀναγόμενον στόλον θεώμεναι. εἶτα δρῶσί τι σόφισμα ποικίλον οἱ γῦπες’ τῷ 
νότῳ ἀντίπρωροι πέτονται. εἰ δὲ μὴ νότος εἴη, τῷ συγγενεῖ. εὔρῳ ἁπλοῦσι τὰς 
πτέρυγας’ εἶτα κεχήνασι καὶ τοῦ πνεύματος ἐμφοροῦνται εἰσρέοντος, καὶ τίκτουσι 
ζῷα, οὐκ «à ὑπηνέμια. διὸ πλείστου χρόνου δεῖται ἡ φύσις πρὸς ζῴου 
τελεσιουργίαν, Πολύκρατες’ χαλεπὸν γὰρ καὶ λίαν ἐργῶδες τῇ φύσει οὐσιῶσαι τὸ 
πνεῦμα, καὶ πρὸς ζῴου τελεσιουργίαν πλαστουργεῖν τὸ λεπτότατον. {ΠΟΛ.} Ἐγὼ μὲν 
ᾧμην τερατολογεῖν, ᾿Αντίσθενες, τὸν Κο- ρίνθιον. ἑάλωμεν δὲ καὶ τῷ τῆς ἀληθείας 
ἐφαλλόμεθα κύρτῳ. Apo. μέχρι τούτου τὸ φιλοσοφίας εἴη μοι φροντιστήριον; οὐ 
δῆτα οὐ δῆτα’ οὐ γὰρ ἡμίεργον ἄπειμι τὴν ἐπιστή25 μην κτησάμενος. περὶ τὸν 
Πόντον τοὺς ἰχθύας φασὶν ἐνδημεῖν, πολύποδα δὲ περὶ τὸν βόρειον κόλπον μὴ 
γίνεσθαι. (ANT. Καὶ μάλα εἰκότως, Πολύκρατες ἔστι γὰρ χῆρος ὁ Πόντος 
πολύποδος. τὰ μὲν γὰρ τῶν ἰχθύων ψύξεως δεῖται, ὅσα που καὶ τὰ πότιμα 
ἐπιδιώκουσι νάματα’ τὰ δὲ θερμότητος ἐρᾷ καὶ πρὸς τὴν θάλατταν ἀναστρέφεται’ 
θερμοτέρα γὰρ αὕτη τῶν ἄλλων ὑδάτων καθέστηκεν. ὁ γοῦν πολύπους τῇ Ποντικῇ 
θαλάττῃ ἀπεχθάνεται’ ψυχρότερον γὰρ τὸ βόρειον πέφυκε πέλαγος, ἀλλὰ καὶ τῆς 
λοιπῆς θαλάττης γλυκύτερον’ ὑπὸ πολλῶν γὰρ καὶ μεγάλων ποταμῶν ἐπιρρεῖται. 
ἐναντία δὲ τῷ πολύποδι τό τε ψυχρὸν καὶ γλυκύ. ἱκανὸν δ' ἐρῶ σοΐ τι πρὸς 
ἀπόδειξιν. πέτρᾳ συμπλακεὶς ὁ πολύπους δυσαποσπάστως ἔχεται’ διὸ γλυκὺ 
ἐπιχέουσιν ὕδωρ τῇ πέτρᾳ οἱ πρὸς ἄγραν δεινοί. καὶ οἱ μὲν ἔχουσι τὸ ζητούμενον 
θήραμα, ὁ δὲ τῆς ἑαυτοῦ ἄκων ἐξανίσταται βάσεως. 26 ᾿Αρχὴ τῆς δευτέρας διαλέξεωσ 
Τὸν Σεμέλης Διόνυσον, μᾶλλον δὲ τὸν Διός- -διπλῆ γὰρ ἦν ἐκ Διὸς τῷ Διονύσῳ ἡ 
γένεσις-, τὸν Διὸς τοίνυν Διόνυσον, ὅτε που ἡμίεργον ἐξήμβλου ἡ ἄνθρωπος, καὶ 
παῖς ἡμιτέλεστος ὁ μυθικὸς ὑπῆρχε θεός, ὑπὸ τὸν μηρὸν ὁ πατὴρ ἐτελεσιούργει τὸ 
γέννημα’ καὶ ὁ Σεμέλης αὖθις ἐνεκυμονεῖτο Διόνυσος. τοὺς ἡμιλέκτους 
τελεσιουργεῖτέ μοι λόγους, ἄνδρες διδάσκαλοι, παρ' οἷς ἔνεστιν ἡ ἐντέλεια’ οὐ γὰρ 
ἀτελεσφορήτων λογικῶν ὠδίνων ἀνέχεσθε. Ἔρως ἦν τῷ Πανί. ἤρα δὲ ὁ Πὰν ἑαυτοῦ 
καὶ φωνῆς ὑπῆρχεν ἡ ποθουμένη ἀπήχησις, εἰ καὶ τὸν Πᾶνα τὸ σόφισμα 
διελάνθανεν. ἐφθέγγετο καὶ τῆς ἐρωμένης ἠσθάνετο, ἐπέπαυτο τῆς δῆς καὶ ἦν 
ἀφανὲς τὸ ποθούμενον. ἄσομαι τοίνυν κἀγώ’ ἀντηχήσει γάρ, οἶδα, ὁ σύλλογος καὶ 
τῶν ἐρωμένων κρότων αἰσθήσομαι, εἰ καὶ παρ' ἀξίαν τῶν λεγομένων ὁ ἔπαινος. 
(IIOA.) Ταῖς φιλοπευθέσι ψυχαῖς κόρος οὐκ ἔνεστι γνώσεως. οὐκοῦν ἐπὶ τὴν νύσσαν 
ὁ λόγος, ᾿Αντίσθενες: ὦτα γάρ μοι ὀφθαλμῶν ἀπληστότερα. 27 Τῷ τραγείῳ 
ὑπομαλάττεσθαι αἵματι ὁ Κορίνθιος ἔφησε τὸν ἀδάμαντα. καὶ θεῖον τουτὶ χρῆμα καὶ 
ἀπόρρητον εἶναι δοκεῖ. φέρε δὴ ἀρχὴ καὶ πέρας τῆσδε τῆς συνουσίας. οἱ περὶ 
ἀδάμαντος ἔστωσαν λόγοι. (ΑΝΤ.} Ἤδη πού σοι, Πολύκρατες, ξηράν τινα καὶ ψυχρὰν 
καὶ ἄνικμον τὴν ἀδάμαντος ὑπεθέμεθα φύσιν’ ὅθεν τοῖς ἐναντίοις εἰκότως ὁ ἀδάμας 
ὑπήκοος γίνεται. αἵματος δὲ φύσις θερμή τις ἔνεστι καὶ ὑγρά’ διὸ τῷ μὲν ὑγρῷ τὸ 
ξηρόν τε καὶ ἄνικμον ὑποτάττεται᾽ τὸ δὲ ψυχρὸν ὑπομαλάττεται τῇ θερμότητι. 
(OA) Kai τί δῆτα ὁ ἀδάμας μὴ παντὶ ὑποτάττεται αἵματι; (ANT) Θερμότατον τὸ 
τράγειον ἔνεστιν αἷμα’ ἐντεῦθέν πως κρατεῖ καὶ ἀδάμαντος. ἤδη δέ τινες καὶ 
λεοντείῳ αἵματι ὑπομαλάττουσι τὸν ἀδάμαντα ταῖς ὑπερβολαῖς τῆς θερμότητος 
ὑπερνικῶντες αὐτοῦ τὸ ἀμείλικτον. {Π0Λ.} Ἔνεστι γοῦν τις διαφορὰ καὶ τοῖς 

αἵμασιν. (ANT.) Πάνυ μὲν οὖν’ ἔχει τινὰ αἷμα ἐλάφειον ἰδιότητα, ἔχει δὲ καὶ 
ταύρειον ἐνέργειαν ἰδιάζουσαν. 28 {ΠΟΛ.} ᾿Αληθείας ἐπαγωγὸς ὁ λόγος, ᾿Αντίσθενες. 
᾿Αλλὰ τὸν ᾿Αρίστωνος θέα μοι παῖδα, ὡς συντόνως ὁ νεανίας ἱππάζεται. ναὶ δὴ καὶ 
ξυνωρίδα κυνηγετῶν ἐπισύρεται ὡς ὁρᾷς. ὑψαύχην ὁ ἵππος αὐτῷ χρυσοῖς τισιν 
ὅρμοις τὴν χαίτην κοσμούμενος ἐπιγαυριᾷ πως καὶ φρυάττεται τῷ βαδίσματι, ὥσπερ 
ἐμβλακευόμενος τῷ φρονήματι. ὁ δὲ παῖς ἔποχος τὰς ἡνίας τῇ δεξιᾷ ἐπειλημμένος 
χειρί, ἀνασοβεῖ τοῖν ποδοῖν τὸν ἵππον καὶ πρὸς ἄστυ τὸν δρόμον πεποίηται. καὶ 
γέγηθέ πως ὁ νεανίας’ οὐ γὰρ ἀθηρία τις αὐτῷ ἐντετύχηκε. θέα μοι ἡλίκος αὐτῷ 
λαγῶς ἀπῃώρηται. Kaí τις ἐντεῦθέν μοι εἰσπεπήδηκε θεωρία. ᾿Ανδρὸς T ἤκουσά του 
λέγοντος, παρ' ᾧ κόμπος μυθικῶν πλασμάτων οὐκ ἔνεστι, τοὺς λαγῶς τὰ μὲν τῶν 
ἐκγόνων ὠδίνειν, τὰ δὲ τετοκέναι, ἔνια δ' ἡμιτελῆ ἔτι φέρεσθαι τῇ γαστρί. (ΑΝΤ.} 
Γονιμωτάτη τις ἡ τῶν λαγωῶν ἐστι φύσις, Πολύκρατες. ἱκανὸν δέ τῳ τεκμηριῶσαι 
κομιδῇ τὸ λεγόμενον. λαγῴα 2 πυτία ἄπαιδι γυναικὶ ἐντιθεμένη ἐγκύμονα θᾶττον 
ἐποίησε καὶ παῖδα ὑποτίτθιον στείρᾳ χαρίζεται. ἡ τοίνυν σύλληψις οὐ κεχώρισται 
τοῖς λαγῷς, ἀλλ' ἔτι τελεσφορουμένων τῶν ἐκγόνων ἐπισύλληψις ὥσπερ αὐτοῖς 
ἐπιγίνεται. οὐκοῦν ἃ μὲν τέτοκεν ὁ λαγῶς, ἃ δὲ ὠδίνει, ἃ δὲ ἡμιτελῆ ἔτι προφέρεται 
τῇ γαστρί. Αἴγυπτον καὶ Δαναὸν πολυτεκνοτάτους ᾷδουσι ποιηταί, ἀλλ' ἐκείνων 
ὑπέρτερος ὁ λαγῶς, καθάπου ἔφη [μὲν] ὁ ᾿Αβδηρίτης, τὸ δὲ πιστεύειν ἀζήμιον. {ΠΟΛ.} 
Φυσικαῖς ἡμᾶς ἀνάγκαις, ᾿Αντίσθενες, πέπεικας ἑδραῖόν τί μοι περὶ λαγωῶν 
διηγούμενος. ᾿Αλλ' ἐπὶ τὰ τῶν κοράκων γένη οὐκ οἶδ' ὅπως ἐξέπτη ὁ λόγος καὶ 
μετάρσιος γέγονε" καὶ γὰρ αἰσθάνομαι ὥσπερ ἀπειργομένων ὥρᾳ θέρους ὑδρεύεσθαι. 
30 (ANT Πεπόνθασί τι πάθος ὥρᾳ θέρους οἱ κόρακες᾽ τὸ δὲ πάθος ῥύσις ἐστὶ 
γαστρός, ὦ Πολύκρατες. ἐντεῦθεν ποταμοὶ καὶ πηγαὶ καὶ λίμναι οὐδέν τι χρῆμα 
θέρους τοῖς κόραξιν, ἵνα μήπου τῷ ὑγρῷ ἡ τῆς γαστρὸς σχοίη ῥύσις ἐπίτασιν. ἴσασι 
τοίνυν διαίτης τέχνην καὶ κόρακες, οὐχ Ἱπποκράτην μαθόντες, οὐ τὰ Μαχάωνος 
παιδευθέντες ἢ τὰ Χείρωνος φάρμακα. ὁρῶσι γοῦν τὴν ᾿Αρέθουσαν ὥρᾳ θέρους οἱ 
κόρακες, ὁρῶσι δὲ καὶ τοῦ Ἴστρου. τὰ ῥεῖθρα, ναὶ μὴν καὶ τὸν Νεῖλον τὴν Αἴγυπτον 
πελαγίζοντα’ ἀλλ' ὅμως πίνειν ἐκείνοις οὐκ ἔνεστιν, ἀλλ' οἷα Τάνταλοι κολαζόμενοι 
δριμυτάτην ταύτην τὴν δίκην εἰσπράττονται. (I10A.) Εὖ σοι τῆς ἐπιστήμης’ εὐγε τῆς 
πλατάνου, ὡς ἡδύ μοι τερετίζουσιν ἐν τοῖς νεοβλάστοις τῶν κλάδων οἱ τέττιγες 
ἐποχούμενοι. Καί τις ἐντεῦθέν με περὶ τεττίγων λόγος εἰσέδυ’ ἐξαίρειν ἔπεστί μοι τὰ 
τῆς φύσεως ἔργα. θήλεια καθάπαξ τέττιξ ἄφωνος πέφυκεν, ὥσπερ αἰσχυνομένη 
σωφροσύνῃ τὸ λάλον. 31 οὐχ ὁρᾷς κοσμίως τήνδε τὴν τέττιγα ἐφιζάνουσαν τῷ 
κλάδῳ ἄγαν σιωπηλῶς, ὥσπερ τὰ Πυθαγόρου διδαχθεῖσαν διδάγματα; (ANT.) Ψυχροί 
τινες τὴν φύσιν οἱ τέττιγες. διὸ μετὰ τροπὰς ἀπάρχονται τῆς δῆς, καὶ ἡλίου 
ὑπαρχομένου τὸν ἑαυτῶν μεθίασι κέλαδον, ὥρᾳ τε μεσημβρίας εἰσὶν ᾧδικώτεροι 
[τέττιγες]. τέττιξ οὖν θήλεια κατὰ πολὺ ψυχροτέρα τοῦ ἄρρενος καὶ φύσις αὐτῇ τὴν 
σιωπὴν ἐγκελεύεται ἐπίτασιν ἐντιθεῖσα ψυχρότητος᾽ διὸ κωτίλος τέττιξ οὐκ ἔνεστι 
θήλεια, ἀλλ' οἷά τις Θεανὼ σιωπῶσα τὰ ἄρρητα, ὥσπερ Ὁμήρῳ μοι δοκεῖ πειθαρχεῖν 
"3u600c ἄνδρεσσι μελήσει"3 διδάσκοντι. {ΠΟΛ.} Ἥσθην τῷ λόγῳ. 32 ᾿Αλλ' ἄγε δὴ 
μετάβηθι, ὁ λόγος ἐρεῖ’ ἀρτίως γάρ μοι ἡ θεωρία ἀφίκετο ἀπ' Αἰγύπτου ἐνεγκαμένη 
λόγον οὐκ ἄμουσον. φασὶ τοὺς Αἰγυπτίους τοῖς τῶν ἴβεων ἐπιβουλεύειν φοῖς, ἵνα μή 
που κακόν τι τὰ τούτων τελεσφορήσῃ γεννήματα. Ζῷον γάρ τι δεινὸν ἐντεῦθέν πως 
ἔχειν τὴν γένεσιν περιθρυλλοῦσιν Αἰγύπτιοι. ἀρα λῆρός τις ἢ μυθολόγημα τὸ 
λεγόμενον; (ANT.) Οὔ μοι δοκεῖ’ σοφὸν γὰρ ὡς ἀληθῶς καὶ Αἰγύπτιον τὸ ἐφεύρεμα" 
εἰ δέ που καὶ τοῦ λόγου ἀκούειν ἐρᾷς, ἔχω τί σοι λέξαι, φιλότης. ἥδεται τουτὶ τὸ 
ὄρνεον τὰ δυσώδη σιτούμενον᾽ χαίρει δὲ μάλιστα καὶ ταῖς τῶν ἰοβόλων ἄγραις 
πολυβορώτατον ὄν. ἀλλὰ καὶ τοῖς ὄφεσιν ἴβις, καθάπερ ὁ βασιλίσκος, πολέμιον’ διὸ 

καὶ πτερὰ ἴβεων πολέμια ὄφεσιν. ἐμφορεῖται δὲ σαρκῶν ὄφεων καὶ σκορπίων xai 
γέγηθεν ἐπὶ ταύτῃ τῇ θήρᾳ. οὐκοῦν ὥσπερ ἔκ τινος σηπεδονώδους γεννήμα33 τος 
δεινόν τι κακὸν ὁ Βασιλίσκος ἐβλάστησε. διὸ φθείρουσιν Αἰγύπτιοι ὅτε που od 
θεάσοιντο ἴβεων, ὥσπερ λύμην ἐσομένην αὐτοῖς προαποκείροντες. εἴπερ οὖν 
Αἰγυπτίους ἐζήλωσε Πρίαμος, ἢ τὸν Οἰδίπουν ἀπέκτεινε Λάϊος, οὐκ ἂν ἥλω Τροία, οὐ 
μητρόγαμος συμπλοκὴ ἀνὰ τὰς Θήβας ἐγένετο. {ΠΟΛ.} Πολλὴν ἔχοιμι τῷ Περικλεῖ 
χάριν, ᾿Αντίσθενες’ μεγίστης. γὰρ ἡμῖν γνώσεως καθέστηκεν αἴτιος. ἐπεὶ δὲ τὸν 
Αἰγύπτιον Πρωτέα ὁ λόγος ἡμῖν ὑποκρίνεται, πρὸ μικροῦ μὲν τὰς περὶ κοράκων 
ὑποδὺς θεωρίας, ἄλλοτε τὰς ἀδάμαντος, εἶτα πρὸς τὰς τῶν ipeov μετελθὼν θεωρίας, 
νῦν ἐπὶ ταῖς τῶν χαραδριῶν ἐμφωλεύει νομαῖς. "Aye δῆτα τὴν συνουσίαν μετάμειβε. 
τοὺς ἱκτεριῶντάς φασι τοῦ πάθους εὐθὺς ἀπαλλάττεσθαι, εἰ χαραδριὸς αὐτοῖς 
ἀντιβλέψειεν. ὁ τοίνυν βάσκανος χαραδριὸς μύει τῶν ὀμμάτων τὰς κόρας, ὥσπερ 
πρὸς ὑγείας μετάδοσιν ἐπίφθονον ἔχων τὸ φρόνημα. (ANT) "Anaye τῆς ἀτοπίας, 
Πολύκρατες, ἄπαγε. οὐ γὰρ τοῖς ἀλόγοις βασκανίας τι μέτεστιν’ οὐδὲ Προμηθεὺς παρ' 
ἐκείνοις κολάζεται ἀγαθοῦ τινος τοῦ πυρὸς μεταδοὺς τοῖς 34 ἀνθρώποις. ὀφθαλμὼ 
δὲ μύει χαραδριός, ἐπεὶ τὸ πάθος ἀμείβεται καὶ τὸν ὄρνιν εὐθὺς ἡ νόσος μετέρχεται. 
{Π0Λ.} Μέγιστον ἐπ' ἐλαχίστῳ ἐν ἀνθρώπου φύσει ἔνεστι φρόνησις. Δεῦρο δὴ περὶ 
ταύτην τὴν ἀμυγδαλῆν ὀλίγον ἐνδιατρίψωμεν, φίλος, ὡς ἡδύ τί μοι ψιθυρίζει, καὶ 
μέτριαί τινες αὐτὴν περιπνέουσιν αὖραι. (ANT.] Ὅρα τὴν ἀμυγδαλῆν τῷ καρπῷ 
βριθομένην καὶ μικροῦ δεῖν τῇ φορᾷ τοῦ κυήματος περὶ τὴν γῆν ἐπικυρτουμέ-νην 
καὶ νεύουσαν. τοιγαροῦν εὐετηρίας, Πολύκρατες, τεκμή-ριον μέγιστον. {ΠΟ0Λ.} 
Πόθεν δῆτα, ὦ βέλτιστε; (ANT.) Εὐκρασίαν ἀέρων ἀσπάζεται τουτὶ τὸ φυτόν, καὶ 
τέθηλε πρὸς εὐκάρπειαν, ὅτε που εἰρηναίαν ἄγοι ὥραν τὸ περί-γειον τουτὶ 
ἐνδιαίτημα. διό τοι προάγγελος εὐετηρίας ἀμυγ-δαλῆ γίνεται, οὐ χειμῶνος ἔφοδον, 
οὐκ ὄμβρων ἐπίρροιαν ἀπαγ-γέλλουσα. (IIOA.) ᾿Αλλ' εἴ σοι δοκεῖ ἐπὶ ταυτηνὶ τὴν 
στοὰν θᾶττον ἀπίωμεν’ ὡς ὁρᾷς γὰρ ψεκάζειν ἀπάρχεται καὶ ὄμβρων ἀπει-λεῖν 
ἐνδημίαν τῶν πνευμάτων ὑπαισθάνομαι τὰ κινήματα. 35 Γέγονε δὲ καί τί μοι πρὸς 
ἀνάμνησιν μετεωρολογίας ὄφελος. ANT.) Ἡλίκον ἂν εἴη τὸ ἐγχείρημα; (TIOA.) Τὰ 
ἑψόμενα πυρὶ νάματα ἀσηπτότερα τὴν φύσιν ἐστίν, ὥσπερ τῆς γεώδους αὐτοῖς 
ἀπαναλωθείσης οὐσίας. ἔδει γοῦν ἔδει καὶ τὰ ἐξ ὄμβρων ἡμῖν ἐπιγινόμενα ὕδατα 
ἀσηπτό- τερά πως εἶναι τῶν ἄλλων ὑδάτων, διηθοῦντος τοῦ ἡλίου τὸ λεπτότατον 
καὶ ἀνάγοντος. πᾶν δὲ τοὐναντίον ἔστιν ὁρᾶν' σήπεται γὰρ θᾶττον τὰ ἐξ ὄμβρων 
γινόμενα ὕδατα. (ANT) Πολυμιγεστάτη τῶν ὑετῶν ἡ φύσις, e οὗτος" ἐκ πάντων γὰρ 
τῶν ὑγρῶν ἀνάγει. ὁ ἥλιος. ἡ τοίνυν ἀνωμαλία εὐκίνητος καὶ πρός τινα φθορὰν 
θᾶττον ὁρᾷ. τοῖς γὰρ ἀσυμ-φώνοις τὸ διακρίνεσθαι προσφιλέστατον. ἔτι γε μὴν τὸ 
βα- ρύτατον τοῦ ἀναχθέντος αὖθις κατάγεται, ἐπεὶ τὸ βαρὺ πρὸς τὸ κάταντες τὴν 
ῥοπὴν ἐκληρώσατο. τὸ γὰρ λεπτότατον τῆς ἀναθυμιάσεως πνευμάτων φύσις 
ἐγένετο. (IIOA.) "Apioxa δῆτα. ᾿Αλλά με τοῦ τῆς ἀπορίας ἐλευθερώσεις ἐγκλήματος 
τοὺς περὶ φύσεως τελεσιουργήσας μοι λόγους, ᾿Αντίσθενες. 36 τοὺς ἐν Σερίφῳ 
βατράχους Λυσίμαχος ὁ Φαλάριδος à ἀφώνους ἔφη θεάσασθαι. (ANT.) Ἡ τῶν ὑδάτων 
φύσις αἴτιον τῆς ἀφωνίας αὐτῶν, ὦ Πολύκρατες, διὰ τὴν ἄγαν. ψυχρότητα. ὅθεν εἴ 
τις ἐφ' ἕτερα μετάγοι τὸ ζῷον, λάλον εὐθὺς ἐνεποίησε καὶ πρὸς τὴν οἰκείαν 
μετεβίβασε φύσιν, ὥσπερ τῶν Κίρκης δεσμῶν ἀφιέμενον. Κυρηναῖον δὲ βάτραχον τὸ 
τῶν ὑδάτων πικρὸν ἄλαλον ἀπερ-γάζεται. {ΠΟΛ.} Λίαν ἐπιστημόνως, φιλότης. Τί 
τοῦτο πεπόνθαμεν; ἐπὶ τῆς ᾿Αττικῆς που ἀθρόον ἑστάναι δοκῶ καὶ τὸ Θεαγένους 
ἀναπολεῖν πως συμπόσιον -εἱστία γὰρ Θεαγένης ὁ Σαλαμίνιος ἐμέ τε καὶ τὸν 
Κλεινίου Δοσίθεον’ εἶχε δὲ ἡμῖν τὰ ὄψα καὶ μελιτοῦτταν. ἐγὼ τοίνυν χαίρειν φράσας 
τῷ πότῳ, ἐπί τινας λόγους ἐκαλινδούμην φιλοτίμως ὡς ἔοικε, -καὶ δὴ πρός με τὸν 

Θεαγένην eineiv: 37 οὐχ ὁρᾷς, ὦ Πολύκρατες, ὡς οὐχ οἷόν τε Βυίας ᾿Αττικῆς μελίτ- 
τῆς κεραΐζεσθαι πόνους; καὶ τεθαύμακα τὸ λεχθέν’ λίαν γὰρ ἡμῖν δυσέμβατος ἦν ἡ 
κατάληψις. (ΑΝΤ.} Θύμοις, Πολύκρατες, τὴν ᾿Αττικὴν κομῶσαν ἔστι θεάσασθαι, οἷς 
ἐφιζάνουσιν ᾿Αττικαὶ πυκνότερον μέλιτται. ἐντεῦθέν τοι καὶ δριμυτέραν ἔχει «τὸ 
μέλι- τὴν ὄσφρησιν. διὸ καθάπερ ἱερῷ τινι ᾿Αττικῷ μυῖα οὐκ ἐπικάθηται μέλιτι. 
περιβομβοῦσαι δ' ὅμως ἀπείργονται ᾿Αττικῆς μελίττης πόνους ληΐζεσθαι. ποῦ 'στι 
Δαρεῖος ὁ κατὰ τῆς Ἑλλάδος ὁπλισάμε-νος; τὴν Ξέρξου παιδευέτω σοβαρότητα μυῖα, 
ὡς οὐκ ἂν τῶν τῆς ᾿Ατθίδος ἐπιβαίνειν θέμις καθέστηκεν. (TIOA.) Φιλοτίμως με λίαν 
εἱστιάσω, ᾿Αντίσθενες, ἐπιδεί-πνιόν τί μοι τῇ θεωρίᾳ μελιττουργίαν ᾿Αττικὴν 
διηγούμενος. ἀρά γε αὐτόματός σοι ἡ τούτων κατάληψις ἔνεστιν; (ΑΝΤ.} Οὐ δῆτα, 
Πολύκρατες' ἤδη που καὶ τοῖς πάλαι πολλοί τινες καὶ ἀοίδιμοι καταβέβληνται λόγοι 
καὶ πόνοι, οἷς τῷ νῷ ἐφιζάνοντες οἷά τινες μέλιτται συνελέξαμεν πρὸς μίαν 
περιεκτικωτάτην ὑπόθεσιν, ἐπεξεργαστικώτερον ὡς οἷόν 38 τε ἦν ἐπεξελθόντες τῷ 
λόγῳ. οὐ γὰρ τοὺς Δημοκρίτου σφετερί-σομαι πόνους οὐδὲ τὴν ᾿Αριστοτέλους 
εὔκλειαν ἐμαυτῷ περιά-ψομαι, οὐδέ τι λωποδυτήσω τῶν Πλάτωνος’ οὐδὲ τὸν 
Ἰάμβλι-χον ἀστεφάνωτον καταλίποιμι, οὐ Πρόκλον, οὐ Γαληνόν, τοὺς ἐν ἐπιστήμῃ 
κομψούς, οὐ Πλωτῖνον, οὐ Σωτίωνα, οὐκ ᾿Αλέξαν-δρον, οὐ Θεόφραστον τὴν τῆς 
γνώσεως θάλατταν, οὐ Βῶλον, οὐκ Αἰλιανόν, οὐ τὸν τῆς ἐπιστήμης πλοῦτον τὸν 
Πλούταρχον, οὐκ "Auppova, οὐκ Ἰμβράσιον ἢ Δαμάσκιον ἢ τὸν Τιμαγένους 
Ἱεροκλέα. καὶ τί δῆτά σοι τὸν τῶν λοιπῶν ἐπιθείην κατάλογον, ἀφ' ὧν λήμματά 
τινα καὶ ἀρχὰς ἀναλέξαντες, σύνοψιν ὥσπερ τινά σοι φιλοπευθοῦντι ὡς οἷόν τε ἦν 
ἐκδεδώκαμεν; οὐ γὰρ ἀλλοτρίῳ θέμις, Πολύκρατες, κόσμῳ σεμνύνεσθαι καθάπερ 
τινὰ μυθικὸν κολοιόν. οὐδὲν γάρ ἐστιν ὃ μὴ τοῖς πάλαι κατώρ-θωται. τὸ δὲ 
περιτυγχάνειν προχειρότατα οὐ πάνυ τι ῥάδιον. (IIOA.) Ἐγώ σου τῆς ἐπιστήμης 
ὀναίμην, ᾿Αντίσθενες, καὶ ἄπειμι χαίρων. ἕρμαιον γάρ τί μοι εὐάντητον τῶν δυσπο- 
ρίστων λόγων τὴν ἐπιστήμην ἀπείληφα. 

